

भारत सरकार  
शिक्षा मंत्रालय  
उच्चतर शिक्षा विभाग  
लोक सभा  
अतारांकित प्रश्न संख्या-3779  
उत्तर देने की तारीख-24/03/2025

इंस्टीट्यूट ऑफ एमिनेंस

†3779. श्रीमती ज्योत्सना चरणदास महंत:

एडवोकेट डीन कुरियाकोस:

श्री बैन्नी बेहनन:

डॉ. नामदेव किरसान:

डॉ. धर्मवीर गांधी:

क्या शिक्षा मंत्री यह बताने की कृपा करेंगे कि:

(क) कितने संस्थानों को इंस्टीट्यूट ऑफ एमिनेंस का दर्जा दिया गया है और उनके नाम क्या हैं तथा उनके सार्वजनिक-निजी क्षेत्रगत वितरण का ब्यौरा क्या है;

(ख) क्या उत्कृष्ट प्रदर्शन करने वाले कोई भारतीय विश्वविद्यालय भी अपने परिसर स्थापित कर रहे हैं; और

(ग) विश्व के शीर्ष 100 विदेशी विश्वविद्यालयों में उन विश्वविद्यालयों के नाम क्या हैं जो राष्ट्रीय शिक्षा नीति (एनईपी), 2020 के प्रावधानानुसार भारत में अपने परिसर स्थापित कर रहे हैं?

उत्तर

शिक्षा मंत्रालय में राज्य मंत्री

(डॉ. सुकान्त मजूमदार)

(क): शिक्षा मंत्रालय द्वारा 12 संस्थानों को इंस्टीट्यूट ऑफ एमिनेंस (आईओई) का दर्जा दिया गया है। उनमें से आठ सार्वजनिक संस्थान हैं, अर्थात् आईआईटी बॉम्बे, आईआईटी दिल्ली, आईआईटी मद्रास, आईआईटी खड़गपुर, आईआईएससी बेंगलोर, बीएचयू वाराणसी, हैदराबाद विश्वविद्यालय और दिल्ली विश्वविद्यालय और चार निजी संस्थान हैं, अर्थात् बिट्स पिलानी, मणिपाल एकेडमी ऑफ हायर एजुकेशन, ओपी जिंदल ग्लोबल यूनिवर्सिटी और शिव नादर यूनिवर्सिटी, ग्रेटर नोएडा।

(ख) और (ग): आईआईटी मद्रास और आईआईटी दिल्ली ने क्रमशः ज़ांज़ीबार, तंजानिया और अबू धाबी, यूएई में अपने परिसर स्थापित किए हैं। यूजीसी (भारत में विदेशी उच्चतर संस्थानों के परिसरों की स्थापना और संचालन) विनियम 2023 के तहत गुरुग्राम, हरियाणा में परिसर स्थापित करने के लिए साउथैम्प्टन विश्वविद्यालय, यूनाइटेड किंगडम को आशय पत्र (एलओआई) जारी किया गया है। दो ऑस्ट्रेलियाई विश्वविद्यालयों, अर्थात् - डीकिन विश्वविद्यालय और वॉलोन्गॉन्ग विश्वविद्यालय ने अंतर्राष्ट्रीय वित्तीय सेवा केंद्र प्राधिकरण (अंतर्राष्ट्रीय शाखा परिसरों और अपतटीय शिक्षा केंद्रों की स्थापना और प्रचालन) विनियम 2022 के तहत गुजरात के गिफ्ट सिटी में अपने परिसर स्थापित किए हैं।

\*\*\*\*\*